

خلفائے راشدین اور اجتہاد و تشریح

جناب ڈاکٹر خورشید احمد فاروق صاحب صدر شعبہ عربی، دہلی یونیورسٹی

(۲)

(۱۵) رسول اللہ نے مدینہ سے انٹی میل مشرق میں جہاد کے گھوڑوں کے لئے ایک چراگاہ محفوظ کر لی تھی جس میں عام لوگوں کو چرانے کی اجازت نہ تھی، لیکن عمر فاروق رضی اللہ عنہ نے بڑھتی ہوئی ضرورتوں کے پیش نظر مدینہ کے مضافات میں دو مزید چراگاہیں محفوظ کر لیں۔ ایک نسرہ جس میں گھوڑے پالے جاتے تھے اور دوسری ربذہ جس میں زکوٰۃ کے اونٹ رکھے جاتے تھے۔^۱

(۱۶) رسول اللہ کے زمانہ میں نماز تراویح باجماعت نہیں پڑھی جاتی تھی، دو یا تین بار انھوں نے تراویح باجماعت پڑھی اور پھر یہ کہہ کر اس کو بند کر دیا: أَخَافُ أَنْ يُوجِبَ عَلَيكُمْ مَجْهُدٌ هِيَ كَهَيْسَ مَا تَقْرَأُونَ فِيهِمْ يَوْمَئِذٍ حَرَسْتُمْ عَلَيْكُمْ. ابوبکر صدیق کے عہد میں بھی یہ نماز نہیں پڑھی جاتی تھی، لیکن عمر فاروق رضی اللہ عنہ نے بعض مصالح کے پیش نظر نماز تراویح باجماعت جاری کر دی اور سارے اسلامی قلمرو میں احکامات صادر کر دیئے کہ رمضان میں یہ نماز باجماعت پڑھی جائے۔^۲

(۱۷) مدنی قرآن کا ایک قانون ہے کہ یہود و نصاریٰ اگر اسلام قبول کرنے کے لئے تیار نہ ہوں تو ان سے جزیہ وصول کیا جائے۔ لیکن عمر فاروق رضی اللہ عنہ نے یسویو پٹامیہ کے تغلبی عیسائیوں سے جزیہ کی بجائے دو چاند زکوٰۃ

۱۔ فتوح البلدان بلاذری مصر ص ۱۵۔ مجمع البلدان یا قوت مصر ص ۵/۴۱۔ ۲۔ شرح بیح البلاغہ مصر ص ۳/۱۸۴۔ ۳۔ تاریخ عمر بن خطاب۔ ابن جوزی ص ۲۲۵۔

وصول کی عمر فاروقؓ کا یہ اجتہاد نہ تو مدنی قرآن کے مطابق تھا نہ عمل رسول اللہؐ سے ہم آہنگ، لیکن اس کی تہ میں ایک مصلحت کار فرما تھی، میسوپوٹامیہ کے یغلیبی عیسائی جو بڑے بہادر، خوددار اور مال دار تھے، جزیرہ کو عمار سمجھتے تھے، ان کا مطالبہ تھا کہ ہم زکوٰۃ کے نام سے ٹیکس دے سکتے ہیں، لیکن جزیرہ کے نام سے کچھ نہیں دیں گے۔ انہوں نے دھمکی دی کہ اگر ہم پر جزیرہ لگایا گیا تو ہم جلا وطن ہو کر باز نطنینی قلمرو میں چلے جائیں گے اور وہاں فوج میں بھرتی ہو کر آپ سے لڑیں گے بلکہ

(۱۸) رسول اللہؐ کی رائے تھی کہ امہات اولاد کو عام کنیزوں کی طرح بیچا جاسکتا ہے، لیکن عمر فاروقؓ نے جب دیکھا کہ لوگ اس اجازت سے ناجائز فائدہ اٹھا رہے ہیں تو انہوں نے امہات اولاد کو بیچنے کی نعت کر دی۔ مدینہ میں ایک باشعور اور سلیقہ مند جوان تھا جس کی ماں کنیز تھی، یعنی ام ولد، عمر فاروقؓ اس کے فہم و ادب سے متاثر تھے، جب جوان کے والد کا انتقال ہوا تو وراثت نے اس کی ماں کو بیچنے کا اعلان کر دیا۔ جوان نے ماں کو خود خرید کر اس کو آزاد کرنے کا ارادہ ظاہر کیا، وراثت کو اس بات کا علم ہوا تو انہوں نے ماں کی قیمت اتنی بڑھا دی جتنا جوان کا ورثہ میں حصہ تھا۔ اور اس طرح اس کو اپنے متوفی باپ کی میراث سے بالکل محروم کر دیا، عمر فاروقؓ کو اس واقعہ کی خبر ہوئی تو ان کو بہت غصہ آیا اور انہوں نے امہات اولاد کو بیچنے کی ممانعت کر دی اور حکم دیا کہ امہات اولاد یعنی ایسی کنیزوں کو جن کے اپنے مالکوں سے بچے پیدا ہوں نہ تو بیچا جاسکتا ہے نہ ہیہ کیا جاسکتا ہے، نیز یہ کہ مالکوں کے انتقال کے بعد وہ از خود آزاد ہو جائیں گی۔

(۱۹) رسول اللہؐ نے ہجر (بحرین) کے فارسی، یہودی اور نصرانی باشندوں پر جنہوں نے اسلام قبول کرنے سے انکار کر دیا تھا جزیرہ لگادیا تھا، جزیرہ کی شرح پانچ روپے (ایک دینار) فی کس تھی جس میں سارے بالغ مرد اور عورتیں شامل تھے، عمر فاروقؓ کے عہد میں جب یہ وئی ممالک فتح ہوئے تو انہوں نے رسول اللہؐ کی شرح جزیرہ منسوخ کر دی اور جزیرہ کا ایک بالکل نیا ضابطہ بنایا جس کی رُو سے جزیرہ کے تین گریڈ تھے: چوبیس روپے سالانہ مال داروں سے، بارہ روپے متوسط طبقہ اور چھ روپے سالانہ غریبوں سے، اسکے علاوہ انہوں نے جزیرہ صرف ان بالغ مردوں سے وصول کیا جو لڑنے کے لائق تھے، عورتوں، بچوں، بوڑھوں

بیماروں اور ابا بچوں کو جزیہ سے مستثنیٰ کر دیا۔ لے

(۲۰) رسول اللہؐ نے ذوی القربیٰ کا حصہ جو مدنی قرآن کی رو سے خمس کی ایک حصہ تھا صرف اپنے کنبہ والوں (بنو ہاشم اور بنو مطلب) کے لئے مخصوص کیا تھا، لیکن عمر فاروقؓ نے اس کو سارے قریش کے لئے عام کر دیا۔ لے

اجتہاد فاروقی نسخ عمل ابی بکر صدیقؓ

(۱) ابو بکر صدیقؓ سرکاری آمدنی مرد، عورت، بچہ، آزاد اور غلام سب پر برابر برابر بانٹا کرتے تھے لیکن عمر فاروقؓ نے خلیفہ ہو کر غلاموں کو سرکاری روپے سے بالکل محروم کر دیا اور محاصل حکومت کی تقسیم کا ایک بالکل نیا ضابطہ مرتب کیا، جس کی رو سے انھوں نے عربوں کو کئی صنفوں میں بانٹا اور ہر صنف کے لئے الگ الگ گریڈ مقرر کئے مثلاً سب سے بڑا گریڈ پانچ اور چھ ہزار روپے سالانہ کا تھا جو رسول اللہؐ کی بیویوں کے لئے مخصوص تھا۔ ایک گریڈ ڈھائی ہزار کا تھا۔ مجاہدین بدر کے لئے، ایک دو ہزار کا مہاجرین حبشہ اور مجاہدین احد کے لئے، ایک ڈیڑھ ہزار کا، سب سے پہلے کے مہاجروں کے لئے، ایک ہزار کا، فتح مکہ کے بعد اسلام لانے والوں کے لئے ایک ڈیڑھ ہزار کا، مہاجرین کی بیویوں کے لئے۔ ایک پچاس روپے کا، نومولود بچوں کے لئے۔ لے

(۲) ابو بکر صدیقؓ خالد بن ولیدؓ کی بدعنوانیوں کو اتنا سنگین نہیں سمجھتے تھے کہ ان کی وجہ سے خالد کا مرتبہ گھٹایا جاتا۔ لیکن عمر فاروقؓ کی رائے تھی کہ ان بدعنوانیوں کی موجودگی میں خالدؓ کو سالار اعلیٰ کے عہدہ پر نہیں رکھا جاسکتا، چنانچہ خلیفہ ہو کر پہلی فرصت میں انھوں نے خالدؓ کا عہدہ گھٹا کر ان کو ابو عبیدہ بن جراحؓ کے ماتحت کر دیا۔

(۳) اس کے باوجود کہ خالد بن ولیدؓ سرکاری آمدنی کا نہ تو کوئی ریکارڈ رکھتے تھے اور نہ خلیفہ کو اس کا حساب دیتے تھے، ابو بکر صدیقؓ نے ان کی عسکری کارگزاریوں کے پیش نظر ان سے کوئی مواخذہ نہیں کیا لیکن عمر فاروقؓ نے خالدؓ کی مال و متاع کا چوتھائی حصہ سبھی سرکار ضبط کر لیا۔ لے

(۴) ابو بکر صدیقؓ نے شراب نوشی کی سزا چالیس کوڑے مقرر کی تھی، عمر فاروقؓ کی رائے تھی کہ یہ سزا کم ہے اور اس سے شراب نوشی کی روک تھام نہیں ہو سکتی، لہذا خلیفہ ہوتے ہی انھوں نے سزا دو چندان یعنی انہی کوڑے کر دی۔

لے کتاب الاموال قاسم بن سلام ص ۳۶-۴۰- لے ایضاً ص ۳۳۳- لے سنن بکری ۶/۹۶ و فتوح البلدان ص ۲۵۵-۵۴- لے تاریخ طبری ۴/۲۰۵-

(۵) ابو بکر صدیقؓ نے امہاتِ اولاد کو نیچنے کی اجازت دی تھی، لیکن عمر فاروقؓ نے اس کی ممانعت کر دی۔
 (۶) ابو بکر صدیقؓ نے چند نجدی لیڈروں کو جو مولفۃ القلوب کے طبقہ سے تعلق رکھتے تھے، ان کی ذرعت پر کچھ آراضی عطا کی اور ایک دستاویز لکھ دی، لیکن عمر فاروقؓ نے دستاویز پھاڑ ڈالی، اور اس کو نافرمان ہونے دیا۔
 ان کی رائے تھی کہ چونکہ نجدی لیڈروں نے ردہ بنیاد میں شرکت کی تھی اس لئے وہ کسی رعایت کے مستحق نہیں۔
 (۷) ابو بکر صدیقؓ نے ضائع شدہ ودیعت کا تاوان نہیں وصول کیا لیکن عمر فاروقؓ نے تاوان وصول کرتے تھے۔
 اب ہم عمر فاروقؓ کے ان اجتہادات کی کچھ مثالیں دیں گے جو نصِ قرآنی یا عملِ رسولؐ کے صراحتاً منافی تو نہیں تھے لیکن جن کی سند نہ تو قرآن میں موجود تھی نہ سنت میں۔

(۱) عمر فاروقؓ ہر وقت ہاتھ میں ایک کوزا رکھتے جس سے لوگوں کو ڈراتے، دھمکاتے اور مارتے، اس کی ایک وجہ تو ان کی مزاجی دشتی اور شدت پسندی تھی اور دوسرے معاشرہ میں بہت سے جاہل، بے شعور اور اکھڑ لوگ موجود تھے جن کو سختی اور تشدد ہی سے قابو میں رکھا جاسکتا تھا۔ ایک بڑے قریشی نے عمر فاروقؓ سے کہا: آپ بہت سخت ہیں، ہمارے ساتھ نرمی سے پیش آیا کیجئے، ہمارے دلوں پر آپ کی ہیبت چھائی ہوئی ہے۔
 عمر فاروقؓ: کیا یہ ظلم ہے؟ قریشی: نہیں تو۔ عمر فاروقؓ: ”خدا کرے میری ہیبت تمہارے دلوں میں اور زیادہ بڑھے۔“
 (۲) عمر فاروقؓ جب کسی کو سرکاری عہدہ دیتے تو اس کا روپیہ پیسہ اور مال و متاع نوٹ کر لیا کرتے تھے۔
 اور اگر سرکاری نوکری کے دوران اس کی دولت میں کوئی معتدبہ اضافہ پاتے تو اس کو رشوت اور بے ایمانی پر مجبور کر کے عہدہ دار کی آدمی دولت بحق سرکار ضبط کر لیتے، ان کے عہد میں ایک نہیں دسیوں ایسے عہدے دار صحابہ کا ذکر ملتا ہے جن کی آدمی دولت انہوں نے ضبط کر لی تھی۔

(۳) عمر فاروقؓ نے تجارتی ٹیکس جاری کیا، حربی تاجروں سے دس فیصد ذمیوں سے پانچ فیصد اور مسلمانوں سے ڈھائی فیصد۔ رسول اللہؐ یا ابو بکر صدیقؓ کے زمانہ میں کوئی ٹیکس نہیں لیا جاتا تھا۔

(۴) عمر فاروقؓ نے ممتاز صحابہ بالخصوص ان افراد کو جو رسول اللہؐ کے قریبی رشتہ دار ہوتے مفتوحہ علاقوں میں

۱۔ سنن کبریٰ ۱۰/۳۲۷ - ۲۔ اسی طرح کی ایک دوسری مثال دیکھئے تاریخ ردہ (مدوۃ المصنفین دہلی) میں ص ۱۲۷ - ۱۲۵۔

۳۔ ۲۸۹/۷ - ۴۔ تاریخ عمر ابن جوزی ص ۱۰۱ - ۵۔ ایضاً ص ۸۹ - ۶۔ فتوح مصر ابن عبد الحکیم ص ۱۲۶ - ۱۲۹۔

دفتوح البلدان بلاذری - ص ۳۹۱ - ۷۔ کتاب الخراج یحییٰ بن آدم قریشی ص ۱۴۳۔

رہنے بسنے کی اجازت نہ دیتے تھے؛ ان کو اندیشہ تھا کہ وہ نظر سے ادبھل ہو کر عربوں میں اپنی خلافت کی تحریک چلائیں گے جس کے زیر اثر فتنے سر اٹھائیں گے اور بغاوتیں پیدا ہوں گی اور حکومت کی سالمیت خطرہ میں پڑ جائے گی۔
 (۵) عمر فاروقؓ جب کوئی گورنر مقرر کرتے تو اس کو تاکید کر دیتے کہ تم نہ تو ترکی گھوڑے پر سوار ہو گے، نہ عملہ غذا کھاؤ گے اور نہ اچھا کپڑا پہنو گے، اس طرح کی پابندیاں نہ رسول اللہؐ نے لگائی تھیں نہ ابو بکر صدیقؓ نے۔
 اب ہم عثمان غنیؓ کی طرف متوجہ ہوتے ہیں اور ان کے اجتہادات کی کچھ ایسی مثالیں پیش کریں گے جو عمر فاروقؓ یا ابو بکر صدیقؓ یا رسول اللہؐ کے اجتہاد اور عمل سے مختلف تھے۔

(۱) عمر فاروقؓ معاملات حکومت میں سخت گیر، متشدد اور روکھے تھے، عثمان غنیؓ کا عمل نرمی، رواداری اور خوش اخلاقی پر تھا۔

(۲) عمر فاروقؓ جب گھر سے نکلتے تو ان کے ہاتھ میں دُورہ ہوتا جس سے وہ لوگوں کو ڈراتے اور مارتے لیکن عثمان غنیؓ نے کبھی دُورہ کو ہاتھ تک نہیں لگایا۔

(۳) عمر فاروقؓ شبہ یا شکایت پر اپنے گورنروں اور حاکموں کی آدھی دولت ضبط کر لیتے تھے لیکن عثمان غنیؓ نے کبھی ایسا نہیں کیا۔

(۴) عثمان غنیؓ دیرھ روپے کی چوری پر ہاتھ کاٹ لیتے تھے لیکن عمر فاروقؓ چار روپے کی چوری تک پر ہاتھ نہیں کٹواتے تھے بلکہ

(۵) عمر فاروقؓ عہدہ دیتے وقت عہدہ دار کا روپیہ پیسہ نوٹ کر لیتے تھے۔ اور اگر عہدہ کے دوران اس میں غیر معتدل اضافہ ہوتا تو عہدہ دار کی نصف دولت ضبط کر لیتے تھے، جہاں تک ہمیں معلوم ہے رسول اللہؐ، ابو بکر صدیقؓ یا عثمان غنیؓ نے عہدہ دیتے وقت کسی شخص کی دولت نوٹ نہیں کی تھی۔

(۶) عمر فاروقؓ سمندری خطہ کی وجہ سے اپنے سالاروں کو بحری فوج کشی کی اجازت نہ دیتے تھے۔ لیکن عثمان غنیؓ نے اس کی اجازت دیدی جس کے زیر اثر بحر متوسط کے متعدد جزیرے فتح ہوئے بلکہ

۱۔ تاریخ طبری ۵/۱۳۲ - و شرح بیخ البلاغۃ ۳/۵ - ۵ ایضاً ۵/۱۲ - ۳ شرح بیخ البلاغۃ ۲/۱۱۲ والامامۃ والسیاستہ ابن قتیبہ مصر ۲

۲۔ سنن کبریٰ ۸/۲۶۰ - ۵ تاریخ عمر بن خطاب ابن جوزی ۵۵ - ۶ فتوح ابن اثم کوئی قلی ورق ۲۱ و تاریخ کامل ابن اثیر مصر ۳/۳۹ -

(۷) عمر فاروقؓ نے شمال مغربی افریقہ (تونس، الجیریا اور مراکش) پر فوج کشی کی ممانعت کر دی تھی اور جب گورنر مصر عمرو بن عاصؓ نے اُن سے تونس وغیرہ پر حملہ کی اجازت مانگی تو انھوں نے لکھا: افریقہ میں قدم نہ رکھنا، اس ملک کے لوگ کبھی متحد نہیں رہتے، وہاں کا پانی سخت دلی پیدا کرتا ہے، اس کو جو بھی پیئے گا، سخت دل ہو جائے گا۔ اس کے باوجود نئے تقاضوں کے پیش نظر عثمان غنیؓ نے تونس اور الجیریا پر فوج کشی کی اجازت دے دی۔

(۸) عمر فاروقؓ ان قریشی صحابہ کو جو رسول اللہؐ کے رشتہ دار اور امیدوارِ خلافت تھے جیسے علی حیدرؓ، زبیر بن عوامؓ اور طلحہ بن عبید اللہؓ مفتوحہ علاقوں یا عرب چھاؤنیوں میں جا کر رہنے کی اجازت دیتے تھے۔ ان کو ڈرتھا کہ یہ لوگ اپنی خلافت کی تحریک چلا کر عربوں میں شورش اور اشتعال پیدا کریں گے لیکن عثمان غنیؓ نے کسی قریشی صحابی پر نقل و حرکت کی پابندی نہیں لگائی۔

(۹) عمر فاروقؓ نے ذمی عورتوں سے شادی کی ممانعت کر دی تھی، لیکن عثمان غنیؓ نے اس کی اجازت ہی نہ دی بلکہ خود ایک عیسائی لڑکی نامہ سے ۲۸ء میں شادی کی جب اُن کی عمر نثر سال سے زیادہ تھی بلکہ (۱۰) سو اے ام کلثیم بنت علی حیدرؓ کے جس کا مہر عمر فاروقؓ نے بیس ہزار ادا کیا، اُن کی ہر بیوی کا مہر ڈھائی تین سو روپے سے زیادہ نہ ہوتا تھا، لیکن عثمان غنیؓ اپنی مالداری کے باعث بیویوں کا مہر ہزاروں روپے بانہتے تھے۔

(۱۱) رسول اللہؐ ابو بکر صدیقؓ اور عمر فاروقؓ منیٰ میں قصر کرتے تھے یعنی چار رکعتی نماز دو رکعت پڑھتے تھے، لیکن عثمان غنیؓ نے ۲۸ء سے منیٰ میں قصر کرنا چھوڑ دیا تھا۔

(۱۲) رسول اللہؐ، ابو بکر صدیقؓ اور عمر فاروقؓ کے زمانہ میں جمعہ کی نماز کے لئے دو نمازیں لگائی جاتی تھیں (اذان و اقامت) لیکن عثمان غنیؓ نے وقتی ضرورت کو ملحوظ رکھ کر نماز کے ثالث کا اضافہ کر دیا۔

۱۔ دیکھئے فتوح مصر ابن عبد الحکم ۱۴۳ و فتوح البلدان ۲۲۷ و معجم البلدان یا قوت ۳۰۱/۱ - ۲۷ اغانی ابو الفرج مبرہ ۱۵/۱۰۰، ۳۰۰
۲۔ انساب الاشراف بلاذری ۱۳/۵ - ۳۷ اس کے اجتہادی عمل کے لئے دیکھئے عثمان غنیؓ کے سرکاری خطوط، ندوۃ المصنفین دہلی
۳۔ ۷۳ - ۷۴ - ۷۵ اضافہ کے محراب کا تفصیلی ذکر دیکھئے عثمان غنیؓ کے سرکاری خطوط۔ مطبوعہ ندوۃ المصنفین دہلی ۸۳، ۸۴

(۱۲) رسول اللہ ﷺ کے ہمینوں میں خود بھی عمرہ (چھوٹا حج) کرتے تھے اور دوسروں کو بھی اس کی اجازت دیتے تھے، لیکن عثمان غنیؓ نے عمر فاروقؓ کی طرح حج کے ساتھ عمرہ کرنے کی ممانعت کر دی تھی۔ یہ

(۱۵) عمر فاروقؓ نے ترکہ سے بہن کو نصف، ماں کو نصف کاثلث اور باقی دادا کو دیتے تھے، لیکن عثمان غنیؓ نے ترکہ کے پانچ حصے کر کے بہن کو تین حصے اور ماں اور دادا کو ایک ایک حصہ دیا کرتے تھے۔ یہ

ذیل میں علی حیدرؓ کے ان اجتہادات کی چند مثالیں پیش کی جاتی ہیں جو مدنی قرآن کے ضابطوں، رسول اللہ ﷺ کی سنت اور شیخین کے عمل سے مختلف تھے۔

(۱) قرآن میں چور کی سزا قطعِ ید ہے، لیکن علی حیدرؓ بیت المال سے چوری کرنے والے کا نہ تو ہاتھ کاٹتے تھے، اور نہ کوئی دوسری سزا دیتے تھے، ان کی رائے تھی کہ بیت المال میں ہر مسلمان کا حق ہے چاہے وہ چوری کے ذریعہ ہی کیوں نہ لیا جائے۔ یہ

(۲) رسول اللہ ﷺ نے اپنے ساتھیوں کو جو بیویوں کو چھوڑ کر حج یا جہاد کرنے جاتے تھے سفر کے دوران مُتَعہ یا عارضی شادی کی اجازت دیدی تھی، پھر بقول بعض جہادِ خیبر کے ایام میں (۳۰ھ) اور بقول بعض فتحِ مکہ کے بعد یعنی ۸ھ میں اس رخصت کو نسوخ کر دیا تھا، لیکن علی حیدرؓ متعہ کے قائل تھے اور انھوں نے اس کو برقرار رکھا، ان کا یہ اجتہاد عمر فاروقؓ کے اجتہاد سے بھی متصادم تھا، کیوں کہ مؤخر الذکر نے بتا کہ متعہ کی ممانعت کر دی تھی اور ان وعیدی الفاظ میں لوگوں کو متنبہ کر دیا تھا: مُتَعَتَانِ (مُتَعَةُ الْحَجِّ وَمُتَعَةُ النِّسَاءِ) کانتا علی عهد النبی انا اناہی عنہما و اعاقب علیہما۔ یہ

(۳) عمر فاروقؓ نے دیت کی شرح پانچ ہزار روپے مقرر کی تھی، لیکن علی حیدرؓ نے چھ ہزار روپے وصول کرتے تھے۔ یہ

(۴) عمر فاروقؓ نے امہات اولاد کو بیچنے کی ممانعت کر دی تھی اور اس پر عثمان غنیؓ کے عہد تک عمل ہوا۔ لیکن علی حیدرؓ نے خلیفہ ہو کر امہات اولاد کو بیچنے کی اجازت دے دی۔ یہ

۱۰ سن کبریٰ ۲۲/۵ - ۱۰ ایضاً ۲۵۲/۶ - ۱۰ سن کبریٰ ۲۸۲/۸ - ۱۰ شرح بیح البلاغۃ ۱۶۶/۳ -

۱۰ کتاب الام ۱۶۳/۷ - ۱۰ سن کبریٰ ۳۲۳/۶ و ۳۲۳/۱۰ - ۱۰ سن کبریٰ ۳۲۸ -

(۵) رسول اللہ ﷺ ابو بکر صدیقؓ اور عمر فاروقؓ پچیس اونٹوں پر بنت مخاض لے بطور زکوٰۃ لیتے تھے، لیکن علیؓ حیدر پچیس اونٹوں پر پانچ بکریاں وصول کرتے تھے۔^۲

(۶) ابو بکر صدیقؓ سرکاری آمدنی سے غلاموں کو بھی حصہ دیتے تھے، لیکن علیؓ حیدرؓ کی رائے میں غلام کسی حق کے مستحق نہ تھے۔^۳

(۷) عمر فاروقؓ نے فرق مراتب کی بنیاد پر عربوں کو مختلف طبقوں میں بانٹ کر ان کے الگ الگ گریڈ مقرر کر دیئے تھے، لیکن علیؓ حیدرؓ نے فرق مراتب کا لحاظ نہیں رکھا اور سب کو یکساں تنخواہیں دیں۔^۴

(۸) عمر فاروقؓ ترکہ سے بہن کو نصف، ماں کو چھٹا اور دادا کو تہائی حصہ دیتے تھے، لیکن علیؓ حیدرؓ ترکہ کے چھ حصے کر کے بہن کو تین، ماں کو دو اور دادا کو ایک حصہ دیتے تھے۔^۵

(۹) علیؓ حیدرؓ نے حج کے مہینوں میں خود بھی حج اور عمرہ کیا اور دوسروں کو بھی اس کی اجازت دی، لیکن عمر فاروقؓ اور عثمان غنیؓ دونوں حج کے ساتھ عمرہ لانے کے مخالف تھے۔^۶

(۱۰) عمر فاروقؓ میت کی میراث سے بھائیوں کی موجودگی میں دادا کو چھٹا حصہ دیتے تھے، لیکن علیؓ حیدرؓ تہائی حصہ دیتے تھے۔ اور ایک قول یہ ہے کہ بھائیوں کی موجودگی میں عمر فاروقؓ دادا کو تہائی حصہ دیتے تھے اور علیؓ حیدرؓ چھٹا۔

(۱۱) علیؓ حیدرؓ کچا لہسن کھانے کی اجازت نہ دیتے تھے، کیوں کہ اس سے بو آتی ہے، لیکن رسول اللہ ﷺ ابو بکر صدیقؓ، عمر فاروقؓ یا عثمان غنیؓ نے کچا لہسن کھانے کی ممانعت نہیں کی تھی۔^۷

(۱۲) علیؓ حیدرؓ حجام کی کمائی نا جائز اور ذلیل (سُحْت) قرار دیتے تھے، حالانکہ ان کے پیش رو خلفاء میں سے کسی کی یہ رائے نہ تھی نہ رسول اللہ ﷺ کی۔^۸

(۱۳) ایک عورت نے جس کو معلوم نہ تھا کہ عدت کے زمانہ میں شادی ممنوع ہے، عقد کر لیا، عمر فاروقؓ نے شادی منسوخ کر دی، عورت اور اس کے نئے شوہر کے کوڑے مارے اور دونوں کو ہمیشہ کے لئے الگ

۱۔ دوسرے سال میں اونٹ کا پتہ۔ ۲۔ سن کبریٰ ۲/۹۲۔ ۳۔ ایضاً ۲/۳۲۳۔ ۴۔ ایضاً ۲/۳۲۳۔

۵۔ سن کبریٰ ۲/۲۵۲۔ ۶۔ ایضاً ۵/۲۲۔ ۷۔ ایضاً ۲/۲۲۹۔ ۸۔ کتاب الام ۴/۱۶۳۔ ۹۔ ایضاً ۴/۱۶۲۔

کر دیا اور بطور سزا عورت کا مہر ضبط کر کے غریبوں میں بانٹ دیا، اور ایک قول یہ ہے کہ مہر عورت کو لوٹا دیا۔ اسی طرح کی شادی میں علی حیدر نے میاں بیوی کو الگ کر دیا، لیکن عورت کا مہر ضبط نہیں کیا اور نہ عورت کو عدت گزارنے کے بعد دوسرے شوہر کے ساتھ شادی کرنے سے روکا۔^۱

(۱۴) علی حیدر نے سزا نامی ایک شادی شدہ عورت کو جس نے زنا کی تھی، تسو کوڑوں کی سزا دی اور پھر سنگسار بھی کیا حالانکہ اس باب میں مدنی قرآن اور رسول اللہ کا حکم یہ تھا کہ شادی شدہ زانیہ کو صرف سنگسار کیا جائے اور کنواری زانیہ کے صرف کوڑے مارے جائیں۔^۲

(۱۵) علی حیدر نے سورج گرہن کی نماز میں پانچ رکعتیں پڑھیں اور چار سجدے کئے حالانکہ رسول اللہ چار رکعتیں پڑھتے اور چار سجدے کرتے تھے۔^۳

(۱۶) علی حیدر بدری صحابہ کی نماز جنازہ میں کبھی پانچ اور کبھی چھ تکبیریں کہتے تھے حالانکہ رسول اللہ صرف چار تکبیریں کہتے تھے۔^۴

(۱۷) اگر کوئی عورت جو اپنے پردیس گئے ہوئے شوہر کی خبر موت سن کر دوسری شادی کر لیتی لیکن بعد میں وہ خبر غلط ثابت ہوتی اور پہلا شوہر واپس آجاتا تو علی حیدر اس عورت کا دوسرا نکاح منسوخ کر دیتے اور اس کو دوسرے شوہر سے طلاق دلو کر پہلے شوہر کے حوالہ کر دیتے، لیکن عمر فاروق کا مسلک اس سے مختلف تھا، وہ پہلے شوہر کو اختیار دیتے کہ خواہ اپنی بیوی لے لے اور خواہ بیوی کو دوسرے شوہر کی منکوحہ رہنے دے۔^۵

۱۔ سنن کبریٰ ۴/۲۴۱ - ۲۔ کتاب الامم ۴/۱۶۷ - ۳۔ ایضاً ۴/۱۵۶ - ۴۔ ایضاً ۴/۱۵۶ - ۵۔ کتاب الآثار ۱۳۱۔

مؤلفہ

اِثَارُ الصَّنَادِيدِ

سید احمد خاں بانی مسلم یونیورسٹی علی گڑھ

یہ کتاب عرصہ سے نایاب تھی اب یہ اس کا نیا، مکمل اور جامع ایڈیشن فوٹو آفسٹ پر شائع کیا گیا ہے۔ کتاب میں دہلی کی بے شمار تاریخی عمارتوں کے مفصل حالات، نایاب نقشہ جات اور عمارتوں کے کتبات کے فوٹو اور تراجم نیز دہلی کی مشہور و معروف شخصیتوں کے حالات زندگی درج ہیں۔

سابقہ تمام ایڈیشنوں کا کُل مواد جدید ترتیب کے ساتھ اس میں سمویا گیا ہے۔ دعویٰ کیا جاسکتا ہے اب یہ ایڈیشن مکمل ترین ایڈیشن ہے۔

● سائز ۱۸ × ۲۲ ● بہترین فوٹو آفسٹ طباعت ● عمدہ کاغذ

قیمت مجلد اٹھٹھارہ روپے

مکتبہ برہان، اردو بازار، جامع مسجد، دہلی ۶